



नेपाल राजपत्र

श्री ५ को सरकारद्वारा प्रकाशित

खण्ड ४१) काठमाडौं, जेठ २३ गते २०४८ साल (अतिरिक्ताङ्क १४

भाग २

श्री ५ को सरकार
कानून, न्याय तथा संसदीय व्यवस्था मन्त्रालय

श्री ५ महाराजाधिराज वीरेन्द्र वीर विक्रम शाहदेववाट मन्त्रिपरिषद्को
सल्लाह र सम्मतिले बनाइबक्सेको तल लेखिएवमोजिमको ऐन सर्वसाधारणको
जानकारीको लागि प्रकाशित गरिएको छ ।

२०४८ सालको ऐन नं. १२

स्वस्ति श्री गिरिराजचन्द्राङ्कामणि नरनारायणोत्पादि
विविध विरुद्धावली विराजमान मानोन्नत महेन्द्रमाला परम
नेपालप्रतापभाष्कर ओजस्तिवराजन्य परम गौरवमय तेजस्वी
त्रिभुवनप्रजातन्त्रश्रीपद परम उज्ज्वल कीर्तिमय नेपालश्रीपद
परम प्रोज्ज्वल नेपालतारा परम पवित्र अङ्गरामपटु परम
ज्योतिर्मय सुविराघ्यात त्रिशतिपटु परम सुप्रसिद्ध प्रबल
गोरखाद्विणाबाहु परमाधिपति अतिरथी परम सेनाधिपति
श्री श्री श्री श्रीमन्महाराजाधिराज वीरेन्द्र वीर विक्रम
शाहदेव देवानाम् सदा समरविजयिनाम् ।

राष्ट्रिय सभाको सदस्यको निर्वाचन सम्बन्धमा
ठ्यवस्था गर्न बनेको ऐन

प्रस्तावना : संसदको राष्ट्रिय सभाको सदस्यको 'निर्वाचनको लागि
आवश्यक कानूनी ठ्यवस्था गर्न बाझ्छनीय भएकोले,
आधिकारिकता मुद्रण विभागबाट प्रमाणित गरिएपछि मात्र लागु हुनेछ।

श्री ५ महाराजाधिराज वीरेन्द्र वीर विक्रम शाहदेवबाट
नेपाल अधिराज्यको संविधान, २०४७ को धारा १२९ बमोजिम मन्त्री
परिषद्को सल्लाह र सम्मतिले यो ऐन बनाइयक्सेको छ ।

परिच्छेद - १
प्रारम्भक

१. संदिग्ध नाम र प्रारम्भ : (१) यस ऐनको नाम "राष्ट्रिय सभा
सदस्य निर्वाचन ऐन, २०४८" रहेको छ ।
(२) यो ऐन तुरुन्त प्रारम्भ हुनेछ ।

२. परिभाषा : विषय वा प्रसंगले अर्को अर्थ नलागेमा यस ऐनमा,-
(क) "संविधान" भन्नाले नेपाल अधिराज्यको संविधान, २०४७ सम्झनु पर्छ ।
(ख) "आयोग" भन्नाले संविधानको धारा १०३ बमोजिमको निर्वाचन आयोग सम्झनु पर्छ ।
(ग) "निर्वाचन" भन्नाले संविधानको धारा ४६ को उप-धारा (१) को रप्त (ख) र (ग) बमोजिम राष्ट्रिय सभाका सदस्यहरूको लागि हुने निर्वाचन सम्झनु पर्छ ।
(घ) "मतदाता" भन्नाले प्रतिनिधि सभाका सदस्यहरू सम्झनु पर्छ ।
(ङ) "सदस्य" भन्नाले यस ऐन बमोजिम निर्वाचित हुने वा भएको राष्ट्रिय सभाको सदस्य सम्झनु पर्छ ।
(च) "निर्वाचन अधिकृत" भन्नाले दफा ३ बमोजिम नियुक्त भएको निर्वाचन अधिकृत सम्झनु पर्छ ।
(छ) "तोकिएको" वा "तोकिए बमोजिम" भन्नाले आयोगले नेपाल राजपत्रमा सूचना प्रकाशित गरी जारी गरेको आदेशमा तोकिएको वा तोकिए बमोजिम सम्झनु पर्छ ।

परिच्छेद - २

निर्वाचन अधिकृत, मतदाता नामावली र निर्वाचनको सूचना

३. निर्वाचन अधिकृतको नियत्ति : (१) संविधान बमोजिम राष्ट्रिय

(२)
आधिकारिकता मुद्रण विभागबाट प्रमाणित गरिएपछि मात्र लागु हुनेछ।
७५८

सभाको सदस्यको लागि आयोगले निर्वाचन गराउनेछ र आयोगले निर्वाचनको प्रयोजनको लागि निर्वाचन अधिकृत नियुक्त गर्नेछ ।

(२) उप-दफा (१) बमोजिम नियुक्त निर्वाचन अधिकृतले निर्वाचनको कामको लागि आवश्यकता अनुसार कर्मचारीहरु नियुक्त गर्न सक्नेछ ।

४. मतदाता नामावली तयार गर्ने : (१) निर्वाचन अधिकृतले आयोगबाट निर्धारित तरीका अनुसार देहायको निर्वाचनको लागि मतदाताहरूको छुट्टा छुट्टै नामावली तयार गर्नेछ ।

- (क) संविधानको धारा ४६ को उपधारा (१) को रपण
(र) बमोजिम पैतीस जना सदस्य मध्ये तीन जना महिला सदस्यको लागि हुने निर्वाचन,
- (ख) रपण (क) मा लेरिए देरिए बाहेकको बत्तीस जना सदस्यको लागि हुने निर्वाचन,
- (ग) संविधानको धारा ४६ को उपधारा (१) को रपण
(ग) बमोजिम प्रत्येक विकाश द्वेष्रवाट तीन । तीन जना सदस्यको लागि हुने निर्वाचन ।

(२) उपदफा (१) बमोजिम तयार गरिएको मतदाता नामावली निर्वाचन अधिकृतले आफ्नो कार्यालयमा प्रकाशित गर्नेछ ।

५. निर्वाचनको सूचना र कार्यप्रमाण : (१) आयोगले राष्ट्रिय सभाको सदस्यको निर्वाचनको लागि मतदान हुने मिति र समय तोकी सूचना जारी गर्नेछ । स्थान सूचना नेपाल राजपत्रमा प्रकाशित गरिनेछ ।

(२) उपदफा (१) बमोजिम निर्वाचनको सूचना प्रकाशित भएपछि निर्वाचन अधिकृतले उम्मेदवारको मनोनयनपत्र दर्ता गर्ने, मनोनयनपत्र दर्ता भएको उम्मेदवारको सूची प्रकाशित गर्ने, उम्मेदवारको विरोधमा उज्जी दिने, मनोनयनपत्रको जाँच गर्ने, मनोनयन भएको उम्मेदवारको नामावली प्रकाशित गर्ने, उम्मेदवारले नाम फिर्ता लिने, उम्मेदवारको अन्तिम नामावली प्रकाशित गर्ने मिति, समय र स्थान तोकी निर्वाचन कार्यप्रमाण प्रकाशित गर्नेछ ।

परिच्छेद - ३
उम्मेदवार तथा मनोनयन

६. उम्मेदवारको मनोनयन : (१) देहायको प्रत्येक निर्वाचनको लागि एक जना मतदाताले दफा ७ बमोजिम अयोग्य नभएको हुन्ने एक जना ट्यक्तिलाई उम्मेदवारको रूपमा प्रस्ताव गर्न सक्नेछ :-

- (क) बीतीस जना सदस्यको लागि हुने निर्वाचन,
- (ख) तिन जना महिला सदस्यको लागि हुने निर्वाचन,
- (ग) प्रत्येक विकास दोष्रवाट तीन तीन जना सदस्यको लागि हुने निर्वाचन,

(२) उपदफा (१) को खण्ड (ग) बमोजिमको निर्वाचनको लागि प्रस्तावित उम्मेदवारले सम्बन्धित विकास दोष्रमा स्थायी वसोवास गरेको हुनु पर्नेछ ।

(३) उपदफा (१) बमोजिम प्रस्तावित प्रत्येक उम्मेदवारलाई कमितमा तीनेजना मतदाताले समर्थन गरेको हुनु पर्नेछ ।

(४) एउटा उम्मेदवारको प्रस्तावक वा समर्थक भएको मतदाता अर्को उम्मेदवारको प्रस्तावक वा समर्थक हुन सक्नेछैन ।

(५) उपदफा (१) बमोजिम उम्मेदवार प्रस्तावित गर्दा आयोगवाट निर्धारित ढाँचाको मनोनयनपत्र भरी निर्वाचन अधिकृतले तोकिदिएको स्थानमा र समय भित्र बुझाउन् पर्छ । सो मनोनयनपत्रमा प्रस्तावक, समर्थक र उम्मेदवार समेतको सहीछाप परेको हुनु पर्नेछ ।

७. उम्मेदवारको अयोग्यता : (१) देहायको ट्यक्ति निर्वाचनमा उम्मेदवार हुन योग्य हुनेछैन :-

- (क) देतीस वर्ष उमेर पूरा नभएको,
- (ख) गैर नेपाली नागरिक,
- (ग) मगज विशेषको वा बहुलाएको,
- (घ) साहुको दामासाहीमा परेको ,
- (ङ) श्री ५ को सरकारको वा श्री ५ को सरकारको स्वामित्व वा नियन्त्रणमा रहेको स्वशासित

रीतपूर्वकको भए दर्ता गरी स्थसको निस्सा उम्मेदवार वा प्रस्तावकलाई दिनु पर्छ ।

(३) उपदफा (१) बमोजिमको मनोनयन पत्रमा कुनै रीत नपूगेको देरिएमा निर्वाचन अधिकृतले रित पु-याउन लगाई मनोनयन पत्र दर्ता गर्नु पर्छ । सो बमोजिम रित नपू-याई कसेले मनोनयन पत्र दर्ता गराउन चाहेमा सोही ध्यहोरा मनोनयन पत्रमा जनाई स्थसको सच्चना मनोनयन पत्र दर्ता गराउने ध्यक्तिलाई दिनुपर्छ ।

१०. उम्मेदवारको सूची : (१) मनोनयन पत्र दर्ता गर्ने समय समाप्त भएपछि निर्वाचन अधिकृतले निर्वाचन कार्यक्रममा तोकिएको मिति, समय र स्थानमा मनोनयन पत्र दर्ता भएको उम्मेदवारको सूची प्रकाशित गर्नेछ ।

(२) उपदफा (१) बमोजिम प्रकाशित सूचीमा उल्लेखित कुनै उम्मेदवारको विरोधमा भतदाता वा उम्मेदवारले उज्जर दिन चाहेमा निर्वाचन कार्यक्रममा तोकिएको मिति, समय र स्थानमा निर्वाचन अधिकृत समष्टि उज्जी दिन सक्नेछ ।

११. मनोनयन पत्रको जाँच : (१) मनोनयन पत्र जाँच मर्ने निर्वाचन कार्यक्रममा तोकिएको मिति, समय र स्थानमा मनोनयन पत्रको जाँच गरिनेछ । स्थसरी जाँच गरिने समय र स्थानमा प्रस्तावक तथा उम्मेदवार उपस्थित हुन सक्नेछन् ।

(२) निर्वाचन अधिकृतले उपस्थित भए सम्मका उम्मेदवार तथा प्रस्तावकहरूका समष्टि उपदफा (१) मा उल्लेख गरिएका सबै मनोनयन पत्रको जाँच गर्नेछ ।

(३) निर्वाचन अधिकृतले उम्मेदवारको मनोनयन पत्र जाँच गर्दा दफा १० को उपदफा (२) बमोजिम कुनै उम्मेदवारको विरोधमा उज्जी परेको रहेछ भने सो सम्बन्धमा समेत आवश्यक जाँचयुभि गरी निर्णय गर्नु पर्नेछ ।

तर मनोनयन पत्रमा रहेको सानो तिनो भूलचूकको कारणले मात्र सो मनोनयन पत्र बदर गरिने छैन ।

उपडटीकरण : यस उपदफाको प्रयोजनको लागि "सानो तिनो भूलचूक" भन्नाले

आधिकारिकता मुद्रण विभागबाट प्रमाणित गरिएपछि मात्र लागु हुनेछ ।

मनोनयनपत्रमा लेराई था छ पाई सम्बन्धी अदार, भाषा वा अंकको श्रृङ्खि भएमा र सो श्रृङ्खिले कुनै तात्त्विक फरक नपार्ने भएमा त्यस्तो श्रृङ्खिलाई सानो तिनो भूलचूक सम्भनु पर्छ ।

१२. मनोनयनपत्र बदर हुने अवस्था : (१) देहायको अवस्थामा निर्वाचन अधिकृतले मनोनयनपत्र बदर गर्न सक्नेछ :-

- (क) यस ऐन बमोजिम उम्मेदवार अयोग्य भएमा,
- (ख) उम्मेदवारको मञ्जी नभएमा वा उम्मेदवार, प्रस्तावक वा समर्थकको सहिष्णाप नभएमा वा भएको सहिष्णाप यास्तविक नदेसिएमा
- (ग) दफा ५ बमोजिम तोकिएको समयभित्र मनोनयनपत्र दर्ता नभएमा,
- (घ) दफा ९ मा लेरिए बमोजिम मनोनयनपत्र दारिल नभएमा, वा
- (ङ) यस ऐन बमोजिमको अरु रीत नपुगेमा ।

(२) उपदफा (१) बमोजिम निर्वाचन अधिकृतले कुनै मनोनयनपत्र बदर गर्दा त्यस्को कारण मनोनयनपत्रमा जनाई सम्बन्धित उम्मेदवारलाई जानकारी दिनु पर्नेछ ।

१३. उम्मेदवारको नामावली : मनोनयनपत्रहस्तको जाँच गरिसकेपछि कानून बमोजिम रीत पु-याई मनोनयनपत्र दर्ता गरिएका उम्मेदवारहस्तको नामावली निर्वाचन अधिकृतले तथार गर्नेछ र त्यस्को एक प्रति आपनो कार्यालयमा प्रकाशित गर्नेछ ।

१४. नाम फिर्ता लिने : (१) कुनै उम्मेदवारले आपनो नाम उम्मेदवारको नामावलीबाट हटाउन चाहेमा दफा ५ बमोजिम तोकिएको समय भित्र निर्वाचन अधिकृतलाई लिरित सचना दिई आपनो नाम फिर्ता लिन सक्नेछ ।

(२) उपदफा (१) बमोजिमको सचना निर्वाचन अधिकृत समक्ष दारिल भेसकेपछि सो सचना बदर गराउन वा फिर्ता लिन पाइने छैन ।

(३) उपदफा (१) बमोजिम दारिल भएको सचनाको सहयतामा निर्वाचन अधिकृत सन्तुष्ट भएमा निजले नाम फिर्ता लिने उम्मेदवारको नाम उम्मेदवारको नामावलीबाट हटाउनेछ र

त्यस्को सुचना निवाचन अधिकृतले आफ्नो कार्यालयमा तुरुन्त प्रकाशित गर्नेछ ।

१५. उम्मेदवारको अन्तिम नामावली : (१) दफा १४ बमोजिम उम्मेदवारले नाम फिर्ता लिने समय समाप्त भएपछि निवाचन अधिकृतले बाँकी रहेका उम्मेदवारहरूको अन्तिम नामावली तयार गर्नेछ र त्यस्को एक प्रति आफ्नो कार्यालयमा तुरुन्त प्रकाशित गर्नु पर्छ ।

(२) उपदफा (१) बमोजिमको नामावलीमा उम्मेदवारको नाम वर्णानुक्रम अनुसार लेखिनेछ र निजहरूको मनोनयनपत्रमा लेखिएको ठेगाना समेत उल्लेख गरिने छ ।

१६. निर्विरोध निवाचित भएको घोषणा गर्ने : (१) उम्मेदवारको संरक्षा निवाचन गरिने सदस्य संरक्षा बराबर वा कम भएमा निवाचन अधिकृतले उम्मेदवार निर्विरोध निवाचित भएको घोषणा गर्नु पर्छ ।

(२) उपदफा (१) बमोजिम उम्मेदवार निर्विरोध निवाचित भएको घोषणा गरेपछि निवाचन अधिकृतले त्यस्को जानकारी आयोगलाई दिनु पर्छ ।

१७. उम्मेदवारको परिचयपत्र : दफा १४ बमोजिम उम्मेदवारको अन्तिम नामावलीमा कायम रहेका उम्मेदवारहरूलाई निवाचन अधिकृतले परिचयपत्र दिनेछ ।

१८. उम्मेदवारको मृत्यु भएमा : (१) दफा १४ बमोजिम उम्मेदवारको अन्तिम नामावली प्रकाशित भएपछि मतदानको अधिल्लो दिन सम्ममा कुनै उम्मेदवारको मृत्यु भएको लिहित सुचना प्राप्त भै सो कुरामा निवाचन अधिकृत विश्वस्त भएमा निवाचन अधिकृतले मतदान कार्यक्रम तुरुन्त स्थगित गर्नेछ र त्यस्को जानकारी यथारीप्र आयोगलाई दिनेछ । त्यसरी कार्यक्रम स्थगित भएको सुचना अन्य उम्मेदवारहरू समेतको जानकारीको लागि निवाचन अधिकृतले आफ्नो कार्यालयमा प्रकाशित गर्नेछ ।

(२) आयोगले उपदफा (१) बमोजिमको जानकारी प्राप्त गरेपछि मतदान गर्ने मिति लगायत निवाचनको अन्य कार्यक्रम पुऱ्य निर्धारण गरी निवाचन अधिकृतलाई पठाउनु पर्नेछ ।

(३) दफा १४ बमोजिम प्रकाशित उम्मेदवारको अन्तिम नामावलीमा नाम रहेको उम्मेदवारले पुनः मनोनयनपत्र दारिल गर्नु पर्ने छैन ।

तर मतदान स्थगित हुनुभन्दा अधि नाम किर्तां लिएका व्यक्तिले उम्मेदवार हुनको लागि पुनः मनोनयनपत्र दारिल गर्न सक्नेछ ।

परिच्छेद - ४
मतपत्र, मतपेटिका र मतदान

१९. मतपत्र : (१) मतपत्रको ढाँचा आयोगले तोके बमोजिमको हुनेछ ।

(२) निर्धाचिन अधिकृतले मतदानकेन्द्रमा उपस्थित भएको मतदातालाई रीत पुःयाई मतपत्र दिनेछ ।

२०. मतपेटिका : मतदानको लागि आयोगले ठयवस्था गरेको मतपेटिकाको प्रयोग हुनेछ ।

२१. मतदान गर्ने तरीका : (१) मतदाताले मतपत्रमा उपदफा (२) बमोजिम प्राथमिकता जनाई गोप्य तरिकाले मतदान गर्नु पर्नेछ ।

(२) मतदान गर्दा मतदाताले जुन उम्मेदवारको पक्षमा आपनो पहिलो प्राथमिकताको मत दिने निरचय गरेकोछ सो उम्मेदवारको नाम संगे रहेको मत संकेत गर्ने स्थानमा १ अंक लेती आपनो मत दिनु पर्नेछ । त्यसरी पहिलो प्राथमिकताको मत दिई सके पछि मतदाताले चाहेमा अन्य उम्मेदवारहरूको नाम संगे रहेको मत संकेत गर्ने स्थानमा २, ३, ४, इत्यादि अंक लेती प्राथमिकता जनाई आपनो मत दिन सक्नेछ ।

तर त्यसरी प्राथमिकता जनाउँदा निर्धाचिन गर्नु पर्ने सदस्य संख्या भन्दा बढी हुने गरी प्राथमिकता जनाउनु हुँदैन ।

(३) एक भन्दा बढी उम्मेदवारहरूलाई एउटै प्राथमिकताको अंक दिइ आपनो मत दिनु हुँदैन ।

२२. संकटकालीन अवस्थामा मतदान स्थगित गर्न सकिने : (१) आपनो कावू बाहिरको कुनै कारणले मतदानको काम हुन नसक्ने बुरामा निर्धाचिन अधिकृत विश्वस्त भएमा निजले मतदान

कार्य तत्काल स्थगित गर्न सक्नेछ र त्यसको सचना मतदान केन्द्रमा प्रकाशित गर्नेछ ।

(२) उपदफा (१) बमोजिम मतदान स्थगित गरेकोमा त्यसको जानकारी निर्वाचन अधिकृतले आयोगलाई तुरुन्त दिनु पर्नेछ ।

(३) उपदफा (२) बमोजिम मतदान स्थगित भएकोमा निर्वाचन अधिकृतले पुनः मतदान हुने मिति र समय तोकी सचना प्रकाशित गरी पुनः मतदान गराउनेछ ।

२३. मतदान केन्द्रमा प्रवेश : (१) निर्वाचन अधिकृतले मतदान केन्द्रमा देहायका व्यक्तिहरु वाहेक अरुलाई प्रवेश गर्न दिने हैनः-

- (क) मतदाता,
- (ख) उम्मेदवार,
- (ग) आयोगबाट वा निर्वाचन अधिकृतबाट अनुमति पाएका व्यक्तिहरु ।

(२) मतदानको लागि तोकिएको समय समाप्त भएपछि मतदाताले मतदान केन्द्रमा प्रवेश गर्न पाउने हैन ।

२४. निर्वाचन अधिकृतले निरीक्षण गर्ने : निर्वाचन अधिकृतलाई मतसंकेत गर्ने स्थानमा कुनै अनियमित कार्यको शंका लागेमा निजले मतसंकेत गर्ने स्थानमा प्रवेश गरी निरीक्षण गर्न सक्नेछ ।

२५. अशक्त मतदाता : (१) शारीरिक अशक्तताको कारणबश कुनै मतदाता आफे मतदान गर्न नसक्ने भई निजले आपनो पत्त्यारबो कुनै व्यक्तिलाई साथ लैजान अनुमति मागेमा निर्वाचन अधिकृतले त्यस्तो व्यक्तिलाई मतदाताको साथमा मतसंकेत गर्ने स्थानमा प्रवेश गर्न दिन सक्नेछ ।

(२) कुनै मतदाता स्वयं मतदान गर्न असमर्थ भई निर्वाचन अधिकृतलाई मतपत्रमा आफ्ले रोजेको उम्मेदवारको नाम संगै रहेको मत संकेत गर्ने स्थानमा मतसंकेत गरिदिन अनुरोध गरेमा निर्वाचन अधिकृतले सो मतदाताको इच्छा अनुसार निजको हकमा मतसंकेत गर्ने काममा सहयोग दिन सक्नेछ ।

परिच्छेद - ५
मतगणना र निर्वाचनको परिणाम

२६. मतगणना गर्ने सूचना : मतदान कार्य समाप्त भएपछि निर्वाचन अधिकृतले मतगणना गर्ने स्थान, मिति र समयको सूचना उम्मेदवारहरूको जानकारीको लागि आफ्नो कार्यालयमा प्रकाशित गर्नेछ ।
२७. मतगणना : (१) निर्वाचन अधिकृतले दफा २६ बमोजिमको सूचनामा उल्लेख गरिएको स्थान, मिति र समयमा मतगणना प्रारम्भ गर्नेछ ।

(२) मतगणना गर्ने स्थानमा उम्मेदवार र निर्वाचन अधिकृतले अनुमति दिएका द्यक्तिहरू उपस्थित रहन सक्नेछन् ।

(३) मतगणना गर्ने क्रममा बाधा दिने द्यक्तिलाई निर्वाचन अधिकृतले मतगणना गर्ने स्थानबाट बाहिर जान आदेश दिन सक्नेछ र द्यस्तो आदेश पाएको द्यक्तिले मतगणना गर्ने स्थानबाट बाहिर जानु पर्नेछ । सो आदेश पालन नगरी अटेर गर्ने द्यक्तिलाई निर्वाचन अधिकृतको आदेश अनुसार सुरक्षा कर्मचारीले आवश्यक परे बल प्रयोगगरी सो स्थानबाट निष्काशन गर्न सक्नेछ ।

२८. मतगणना लगातार गर्ने (१) मतगणना प्रारम्भ भएपछि समाप्त नभएसम्म मतगणनाको क्रम लगातार जारी राख्नु पर्नेछ ।

(२) कूने कारणवश मतगणनाको काम लगातार जारी राख्न नसकिने अवस्था भई बिचैमा रोकनु परेमा निर्वाचन अधिकृतले गणना गरिसकेका मतपत्रहरू, मतगणना अभिलेखहरू र मतगणना गर्न बाँकी रहेका मतपत्रहरूको लगात समेत तयार गरी बेगला बेगलै राममा राखी बन्द गर्नु पर्छ र आफ्नो लाहाछाप समेत लगाउनु पर्नेछ । उम्मेदवारले चाहेमा आपनो लाहाछाप समेत लगाउन सक्नेछ ।

(३) उपदफा (२) बमोजिम रोकिएको मतगणनाको काम यथासम्भव छिटो पुनः प्रारम्भ गर्नु पर्छ ।

२९. मतपत्र बदर हुने अवस्था : देहायका मतपत्र बदर हुनेछ :-

- (क) निवाचन अधिकृतको सहिष्णाप नभएको,
- (ख) यस ऐनमा तोकिए बमोजिम भत्तसंकेत नगरी अन्य कुनै किसिमले भत्तसंकेत गरिएको,
- (ग) भत्तसंकेत नबूझिने गरी भत्तपत्र छ्यातिएको वा फोहर गरिएको,
- (घ) भत्तदाता चिन्न सकिने गरी कुनै कुरा लेरिएको वा कुनै चिन्ह राखिएको,
- (ङ) कुन उम्मेदवारको लागि भत्त दिएको हो सो नछुट्टिने गरी भत्तसङ्केत गरिएको
- (च) जाली भत्तपत्र,
- (छ) पहिलो प्राथमिकता नजनिएको,
- (ज) एक भन्दा बढी उम्मेदवारहस्ताई पहिलो प्राथमिकता दिइएको,
- (झ) एउटे उम्मेदवारलाई एउटा भन्दा बढी प्राथमिकता दिइएको,
- (ञ) कुन उम्मेदवारलाई पहिलो प्राथमिकता दिइएको हो सो छुट्टयाउन नसकिने

३०. बदर हने भत्तपत्र छुट्टयाउने : निवाचन अधिकृतले सबै भत्तपत्रहरु जाँच्नेछ र दफा २९ बमोजिम बदर गर्नुपर्ने भत्तपत्रहरु छुट्टयाई बदर भएको भत्तपत्र पछाडि बदर गर्नु पर्ने कारण जनाई बदर भएको सबै भत्तपत्रहरु एउटा छुट्ट राम्रमा राखी लाहाश्वाप लगाउनेछ ।

३१. निवाचित हुन प्राप्त गर्नुपर्ने आवश्यक भत्त संरक्षण : निवाचित हुन प्राप्त गर्नु पर्ने आवश्यक भत्त संरक्षण निर्धारण गर्दा देहाय बमोजिम गर्नु पर्नेछ :-

- (क) सदर भत्तपत्रको संख्यालाई १०० ले गुणन गर्ने,
- (ख) निवाचित गर्नु पर्ने सदस्यहस्तको संख्यामा १ अंक जोड्ने,
- (ग) राष्ट्र (क) को गुणनफललाई राष्ट्र (ख) बमोजिमको संख्याले भाग गर्ने, र
- (घ) राष्ट्र (ग) बमोजिम भाग गर्दा निस्केको भागप्रत्तमा पुनः १ अंक जोड्ने ।

३२. भत्तगणना सम्बन्धी अन्य कार्यविधि : भत्तगणना सम्बन्धी अन्य कार्यविधि आयोगले निर्धारण गरे बमोजिम हुनेछ । र्यस्तो कार्यविधि नेपाल राजपत्रमा प्रकाशित गरिनेछ ।

३३. **निर्वाचन परिणामको प्रकाशन :** (१) मतगणनाको कार्य पूरा भइसकेपछि निर्वाचन अधिकृतले मतगणनाको तालिका तयार गरी निर्वाचन परिणाम प्रकाशित गर्नेछ र सो परिणाम तालिकाको एक प्रति आयोगमा पठाउने छ ।

(२) निर्वाचनको परिणाम प्रकाशित गरिसकेपछि निर्वाचन अधिकृतले निर्वाचन सम्बन्धी अन्य विवरणहरू समेत भएको आफ्नो प्रतिवेदन तयार गरी आयोगमा पथारीप्र पठाउनु पर्नेछ ।

(३) आयोगले उपदफा (१) बमोजिम निर्वाचन परिणाम तालिका प्राप्त गरेपछि निर्वाचित सदस्यहरूको नामावली तयार गरी संसद सचिवालयमा पठाउनेछ र नेपाल राजपत्रमा समेत प्रकाशित गर्नेछ ।

परिच्छेद - ६ विविध

३४. **सदस्यता कायम नरहने :** (१) निर्वाचन (अपराध र सजाय) ऐन, २०४७ अन्तर्गत गठित निर्वाचन विशेष अदालतको फैसलाले कुनै सदस्यको निर्वाचन बदर भएमा त्यस्तो फैसला भएको मितिदेरि त्यस्तो सदस्यको सदस्यता कायम रहने हैन ।

(२) कुनै सदस्य प्रतिनिधि सभाको सदस्य पदमा निर्वाचित भएमा निजको सदस्यता त्यसी निर्वाचित भएको मितिदेरि स्वतः समाप्त हुनेछ ।

३५. **गोप्यता भंग गर्न नहुने :** (१) कानून बमोजिम अधिकार पाएकोमा याहेक निर्वाचन सम्बन्धी काम गर्न राटिएको कुनै पनि कर्मचारी, उम्मेदवार वा अन्य कुनै द्यक्तिले मतपत्रमा मतदाताले संकेत गरेको मत वा तत्सम्बन्धमा आफूलाई जानकारी रहेको वा हुन आएको अन्य कुनै कुरा कसलाई भन्न, लेर्न वा कुनै किसिमले प्रकाश समेत गर्नु हुन्दैन ।

(२) यो ऐन वा अन्य प्रचलित कानूनमा जुनसुकै कुरा लेरिएको भएतापनि यस ऐन अन्तर्गत चलेको कानूनी कारबाइमा कुनै पनि साही वा कुनै द्यक्तिलाई निर्वाचनमा निजले कसलाई मत दिएको हो भनी वा कसले कसलाई मत दिएको हो भनी प्ररन गरिने हैन ।

३६. **निवाचन सम्बन्धी कागजातको गोप्यता :** (१) निवाचनमा प्रयोग भएका कागजातमध्ये मतगणनाको प्रयोजनको लागि आवश्यकता अनुसार खोली हेरी मतगणनाको काम समाप्त भएपछि सिलबन्दी गरी आयोगले तोकिदिएको अधिकृतको जिम्मा राखिनेछ ।

(२) उपदफा (१) बमोजिम सिलबन्दी भईरहेको मतपत्र मतदानमा प्रयोग गरिएको मतदाता नामावली र सदर तथा बदर भएको मतपत्रहरू राखिएको सिलबन्दी राम प्रचलित कानून बमोजिम परेको उज्जीको सिलसिलामा अदालतले मात्र राख्न र हेर्न सक्नेछ ।

(३) उपदफा (२) बमोजिम अदालतको आदेशले खोली हेरिएपछि अदालतले ती कागजात यथारूपमा सिलबन्दी गरी राख्नु पर्दै । अदालत बाहेक अन्य कर्त्ता अधिकारी वा निकायलाई स्पस्तो बन्दी राम खोली हेर्ने अधिकार हुने छैन ।

(४) यस दफामा उल्लेखित कागजहरू मुद्दा परेकोमा मुद्दाको अन्तिम टुङ्गो लागेको मितिले र मुद्दा नपरेकोमा उज्जी गर्ने म्याद भुक्तान भएको मितिले एक वर्षसम्म सुरक्षित राख्नु पर्नेछ ।

३७. **आदेश र निर्देशन :** (१) यो ऐनको उद्देश्य कार्यान्वयनको लागि आयोगले आवश्यक आदेश जारी गर्न सक्नेछ ।

(२) आयोगले निवाचनको कार्य संचालनको लागि निवाचन अधिकृतलाई आवश्यक निर्देशन दिन सक्नेछ ।

३८. **निर्देशिका :** आयोगले निवाचनको लागि आवश्यक कार्याधिकार सम्बन्धी निर्देशिका बनाई लागू गर्न सक्नेछ ।

३९. **मद्दत लिन सकिने :** निवाचन अधिकृतले संसद सचिवालयका कर्मचारीको अतिरिक्त अन्य कर्मचारीको मद्दत लिन सक्नेछ ।

४०. **मुद्दा सम्बन्धी अधिकार :** यस ऐन अन्तर्गतको मुद्दामा कारबाही र किनारा गर्ने अधिकार निवाचन (अपराध र सजाय) ऐन, २०४७ अन्तर्गत गठित निवाचन विशेष अदालतलाई हुनेछ ।

४१. **बचाउ :** यो ऐन र यस ऐन अन्तर्गत जारी भएको आदेश

खण्ड ४१ अतिरिक्ताङ्क १४ नेपाल राजपत्र भाग २ मिति २०४८।।२।।२३

बमोजिम भए गरेको निर्वाचन सम्बन्धी कुनै काम कारबाईको सम्बन्धमा निर्वाचन (अपराध र सजाय) ऐन, २०४७ अन्तर्गत गठित निर्वाचन विशेष अदालत बाहेक अन्य कुनै अदालतमा प्रसन उठाइने छैन ।

लालमोहर सदर मिति:- २०४८।।२।।३।।५

आज्ञाले,
ईश्वरबहादुर श्रेष्ठ
श्री ५ को सरकारको सचिव

ମୁଦ୍ରଣ ବିଭାଗ,

ଆଧିକାରିକତା ୨୯୦ ମୁଦ୍ରଣ ବିଭାଗବାଟ ପ୍ରମାଣିତ ଗରିଏପଛି ମାତ୍ର ଲାଗୁ ହୁନେଛା